

## Mal-bidu tal-ġurnata

Mal-bidu tal-ġurnata  
Jien qomt nitlob għalik,  
Lill-Mulej tajtek biex Hu  
b'imħabtu iqawwik.

Huwa hu li jmexxina  
Jagħtina bosta kuraġġ,  
Biex il-problemi tagħna  
Jimlina bil-faraġ.

Għalhekk tajjeb li naħsbu  
Fih, il-veru Sultan,  
Għax min jittrakka miegħu  
Għid li se jkun ferħan.

Lilu nsibu fil-maltemp  
U fl-eħrex tbatija,  
Mela ejjew nafdaw fih  
Għax din hi tgawdija.

Araw min m'għandux tama  
Miskin kif qieghed jgħix,  
Inqieghdu lkoll ħajjitna  
F'idejn Kristu ha tgħix.

Hekk mewġa wara l-oħra  
Ħajjitna dritt tgħaddi,  
Ħalli fis-sliem lkoll ngħixu  
Qabel 'ż-żmien jiskadi.

Fuq friexek kif tqum itlob:  
"Mulej, f'dil-ġurnata,  
Nitlobok biex tħarisni  
Minn kull battikata".

Patri Mario Attard OFM Cap  
12 ta' Dicembru 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.